

नेपाल लोकसेवा आयोगको सूचना नं. ८४

इलाम आकाशवाणी अफिसलाई एक जना असिष्टेण्ट अपरेटर चाहिएको छ । इलाम गौडामा यस आयोगको पत्र पुगेको दिन मिति जनाई सो मितिले उम्मेदवारहरूलाई दरखास्त दिन कमसेकम १॥ महीनाको अवधि दिई जिल्लाभर विस्तृत रूपले सार्वजनिक विज्ञापन गर्न सम्बन्धित गौडालाई २०१७।७।२३।३ मा लेखीगईसकेकोले ईच्छुक योग्य उम्मेदवारहरूले आफले पाएका प्रमाणपत्र सहित विज्ञापन बमोजिम तोकिएको म्याद भित्र सो गौडामा पुग्ने गरी यस आयोगको दरखास्त फाराम नं. १(२०१०) मा आफ्नो विवरण स्पष्ट भरी फी दस्तर नगद नै. रु. १। सहित दरखास्त गर्नु हुन यो सूचना प्रकाशित गरिएको छ । प्रयोगात्मक परीक्षा र अन्तर्वार्ताको कार्यक्रम सम्बन्धित गौडाबाटै प्रकाशित हुनेछ । साधारणतया: उम्मेदवारहरूलाई तोकिएको न्यूनतम योग्यता पुगको नदेखिएको, रीत नपुगेको, म्याद नाघी दाखिल भएको तथा फी दस्तूर नभएको दरखास्त उपर कुनै कारवाई हुने छैन । बहालवाला कर्मचारीहरूले दरखास्त दिंदा दरखास्त दस्तूर सहित आफ्ना अड्डाका हाकिमको सिफारिशहुनु पर्छ । दरखास्त फारामको नमूना प्रत्येक हुलाक, गढी, गौडा गोस्वाराहरूमा पनि पाईने छ ।

पदको विवरण

१. पद:- असिष्टेण्ट अपरेटर, स्थायी तथा पेन्सन पाईने ।
२. आवश्यक न्यूनतम योग्यता: स्कूल पाठशालामा नबौं श्रेणीसम्म पढेको प्रमाणपत्र प्राप्त ।
३. वाञ्छनीय योग्यता: स्थानीय उम्मेदवार औ नेपाली राष्ट्रिय बोल्न लेख्न र सुन्न सक्ने तथा एम् एल् सी. पास भएकालाई प्राह्यता दिईने छ ।
४. मासिक तलवको स्केल: तलव नै. रु. ८०। देखि न. रु. १५० सम्म
५. उमेर: सरकारी नोकरीमा बहाल नभएका उम्मेदवारहरूको उमेर २१ वर्ष पूरा भएको र ३५ वर्ष ननाथेको हुनु पर्छ ।

आज्ञाले-

खड्गमान मल्ल

सचिव

नेपाल लोक सेवा आयोग